




IL-FRANĊIZI F' HAL QORMI

Din is-sena qeghdin infakkru l-miġja tal-Franċizi f' Malta. Kien is-Sibt, 9 ta' Gunju 1798. Erbgħin elf ruh, bejn baħrin u suldati attackkaw il-Gżejjer Maltin. Minhabba t-tahwid u l-intriċċi bejn il-Kavallieri ta' l-Ordni ta' San Gwann, speċjalment dawk Franċizi, Napuljun Bonaparte ftit li xejn sab rezistenza.



Anthony Mercieca

Tlett ijiem biss wara, ġie mħabbar uffiċjalment dan li ġej: "L-Armata għandha tkun taf li l-ghadu ċeda. L-istandard tal-Libertà qed iperper minn fuq il-Fortizza ta' Malta. Il-Kap Kmandant iwissi lill-armata biex tosserva l-akbar dixxiplina u jordna li n-nies u l-proprjeta' jġu rrispettati u l-poplu Malti jiġi ttrattat bi hbiberija."

Milli jidher is-suldati Franċizi xejn m'osservaw dik l-ordni għax wara biss sentejn tkeċċew minn Malta.

Tajjeb li nkunu nafu li f'Gunju 1798 fl-ottava ta' Corpus Domini numru kbir ta' suldati Franċizi ġew Hal Qormi, daħlu fil-Knisja ta' San Ġorġ u serqu kulma sabu f'dak li hu deheb u fided.

Wara dak li ġara tul is-sentejn tal-hakma Franċiza f' Malta, ahna l-Maltin għandna sentimenti kontrastanti dwar il-Franċizi. Għandna l-Gran Mastru Jean Parisot de la Valette li wara li keċċa lit-torok minn Malta fl-Assedju l-Kbir għażel biċċa kbira minn Hal Qormi biex jibni belt ġdida li kif kien xieraq issemmiet għalih. Imbagħad għandna Maltin tul is-sentejn li damu hawn. Ta' min ikun jaf li Napuljun dam biss ftit granet hawn Malta. Lill-Franċizi hawn Malta kien imexxihom il-General Claude-Henri Vaubois li tkeċċa minn Malta fit-8 ta' Settembru 1800. Fil-fatt kien Jum il-Vitorja. Tajjeb li nkunu nafuhom dawn l-irqaq ta' l-istorja t'art twelidna.

Għalhekk waqt li fi żmien il-kavallieri l-Franċiż kien imxerred sewwa fost il-Kavallieri Franċiżi u l-Maltin li kienu jkunu madwarhom, bhala lingwa uffiċjali ta' Malta dam sentejn biss. Bhala riżultat ftit li xejn insibu kliem Franċiż fl-ilsien Malti. Izda jien u ndur mat-triqat ta' Hal Qormi tghidx kemm sibt djar b'isimhom bil-Franċiż. Imma qabel xejn l-aktar li tfakkarna fi Franja hi bla dubju l-istatwa sabiha tal-Madonna ta' Lourdes li qegħda f'nofs il-Pjazza ta' San Franġisk ta' Paola. Kien fis-6 ta' Frar 1906 li l-Isqof Pietru Pace hareg id-digriet li min quddiemha jghid Salve Regina jirbah mitt jum indulgenza.

Tajjeb li nkunu nafu li -Franċiż ma jinkitibx kif jinħass. Nghidu ahna l-konsonanti "S" ma jliissnuhix fl-ahħar ta' kelma. IL-vokali "E" fl-ahħar ta' kelma lanqas ma jliissnuha. Iz-żewġ vokali "OU" jlitliissnu bhala l-vokali "U" Maltija. Għalhekk meta nitkellmu bil-Franċiż "LOURDES" irridu lliissnuha "LURD". Meta nitkellmu bil-Malti illiissnuha "LORDES". M'hemm xejn stramb jew straordinarju f'din il-biċċa. Kull lingwa tadatta l-kliem skond il-binja tagħha.

Il-Madonna dehret lil Santa Bennardetta, li bil-Franċiż kien jisimha Bernadette Soubirous. F'Hal Qormi għandna djar jisimhom "LOURDES", "BERNADETTE", "SOUBIROUS" u aktar minn hamest idjar "MASSABIELLE", il-grotta fejn il-Madonna dehret lil Bennardina.

Niftakru li fil-Franċiż il-vokali quddiem l-"m" jew l-"n" trid titlissen mill-immieher. It-tnejn jlitliissnu bhala "AN" nazali. L-għalliem tal-Franċiż kien qalilna li biex tliessen vokali mill-immieher trid tiftaħ halqek berah sakemm kwazi thoss ix-xedaq juġgħek.

Fil-Malti dan il-hoss ma jeżistix. Naturalment biex wiehed jisima' eżatt dawn il-hsejjes irid jisima' wiehed Franċiż jippronunzjahom.



Statwa tal-Madonna ta' Lourdes
fi Pjazza f'Hal Qormi



Hoss iehor li ma jeżistix fil-Malti hu l-“G” ta’ “GEORGES” bil-Franċiż. Insibuh fi kliem Inġliż bhall “television”, “measure” u “garage”. Dal-hoss mill-Franċiż dahal fl-Inġliż. Bil-Malti ngħidu “garaxx”. Dal-hoss hu l-konsonanti qawwija ekwivalenti għall-konsonanti ratba “x” bhallma d-“d” qawwija hi ekwivalenti għat-“t” ratba.

Is-sabih tal-lingwi jibda meta toqghod tqabbilhom. Fil-Malti l-kelma “Holma” hi femminil iżda fl-erbat idjar bl-isem Franċiż “MON REVE” (il-Holma Tiegħi) in-nom hu kif suppost maskil. Anke “MA MAISON” (id-dar tiegħi) kitbuha tajjeb. “MIRAGE” hi miktuba tajjeb. F’dar ohra kitbu din il-kelma bl-artiklu. Minflok “LE” maskil kitbu l-artiklu fil-femminil “LA” u harbtu kollox. Fl-enciklopedija “LE PETIT LAROUSSE” bhala maskil imniżzla. Meta dak li jkun jibda jahseb biex jikteb xi haġa b’xi lingwa għandu jikkonsulta kemm jiflah dizzjunarji u enciklopediji. Dan mhux l-uniku zball fl-ortografija Franċiża li rajt. “LA PETITE FLEUR” (il-fjura ċekjkna) hi miktuba tajjeb. F’dar ohra nsew l-aħħar vokali “E”. U minn femminil saret maskil!

Insibu djar li ma nafux jekk humiex miktubin bil-Franċiż jew bl-Inġliż. Per eżempju “PROVIDENCE” u “CONCEPTION”. Dan għaliex fiż-żewġ lingwi jinkitbu l-istess iżda jtlissnu differenti hafna.

Karatteristika tal-Franċiż hija li hafna konsonanti meta jkunu f’tarf il-kelma ma lissnuhomx. Iżda meta l-kelma ta’ warajhom tkun tibda b’vokali rridu illisnuhom. Għandna dar “CHEZ NOUS” nippronunzjawha XE NU u għandna “CHEZ AMOUR” u rridu nippronunzjawha XEZ AMUR.

U la ġejna għall-imħabba għandna festa t’ismijiet: “NID D’AMOUR”, “FLEUR D’AMOUR”, “AMOUR D’AVRIL”, “AMOUR SANS FIN”, “MAISON D’AMOUR”, “IL FAIT AMOUR” u “MON AMOUR”. Din ta’ l-aħħar turina li għall-Franċiżi l-imħabba hi maskil.

Insibu wkoll żewġ idjar imsemmija għall-isbah fenomenu naturali “ARC-EN-CIEL” “QAWSALLA”. Għandna dar li thares lejn tluġ ix-xemx u bix-xieraq issemmiet “L’ORIENT.” Jista’ jkun li ntliaqtu żewġ għasafar b’ġebbla wahda għax anke l-ġifen li fuqu ġie Malta Napuljun hekk kien jismu.

Insibu wkoll żewġ idjar bl-isem “ETOILE” (Kewkba). Għandna “SANS SOUCI” (Bla inkwiet) u nsibu dar b’isem aktar realistiku “C’EST LA VIE” (Dik hi l-hajja).

Ma kienx l-iskop tiegħi li noqghod nelenka d’djar kollha b’isem Franċiż fir-ral tagħna. Ridt nuri li l-Franċiż, bhal kull lingwa ohra fid-dinja għandu r-regoli tiegħu kif tippronunzjah. Kull regola għandha xi eċċezzjonijiet. Jiena nhobb nitgħallem ir-regoli. Wara li nkun issahhaht fihom nitgħallem ukoll l-eċċezzjonijiet. Jiena għedt li l-“S” jlisnuha l-Franċiżi.

Nagħlaq billi nfahhar b’mod speċjali l-dawk li semmew li djarhom “DIEU MERCI” (GRAZZI O ALLA) għax Lilu għandna niżzu hajr kull hin u kull mument.

ŻBjgur li hekk kien jagħmel il-patrun tagħna San Ġorġ kull gurnata ta’ hajtu. Sahansitra meta wasal il-waqt tal-prova San Ġorġ irringrazzja lil Alla l-Imbierek billi raddlu lura hajtu stess permezz tal-martirju. Irridu noqoghdu nahsbu fit-tul biex nifmu kif dan iż-żagħżuġ ta’ għoxrin sena wasal biex offra hajtu bhala xhieda ta’ mhabbtu lejn il-Mulej.

ANTHONY MERCIECA